



कोरोना पर अलर्ट, मेकाज में 35 बेड रिजर्व
जगदलपुर। शहर में कोरोना के 3 मरीज मिलने से लोगों में हड़कंप मच गया है। कोविड पॉजिटिव पाए जाने पर इसके जीनोम सिक्वेंसिंग जांच के लिए सैपल रायपुर एम्स भेजे गए। डॉक्टरों ने तीनों मरीजों को होम आइसोलेशन में शिफ्ट किया है। वहीं दूसरी ओर स्वास्थ्य विभाग ने महारानी अस्पताल, डिमरपाल स्थित मेडिकल कॉलेज, बस स्टैंड, रेलवे स्टेशन में कोरोना की जांच की जा रही है। शासन के गाइडलाइन के बाद स्वास्थ्य विभाग लोगों को जागरूक करने कमर कस ली है और मेकाज में 35 बेड रिजर्व रखा गया है। मेकाज के अधीक्षक डॉ. अनुरूप साहू ने बताया कि स्वास्थ्य विभाग की ओर से जारी आदेश में कहा गया है कि कोविड-19 संक्रमण नियंत्रण में है, लेकिन इसके लगातार बदलते वैरिएंट पर नजर रखना जरूरी है।

ग्राम निरौद में रासेयो शिविर 4 जनवरी तक
कांकेर। राष्ट्रीय सेवा योजना इकाई के पहले दिन विशेष शिविर ग्राम भिरौद में हुआ। शिविर 29 दिसंबर से 4 जनवरी तक चलेगा। ग्रामवासियों व शिविरार्थियों को शिविर का लाभ मिलेगा। शिविर नियम पालन की शपथ दिलाई गई। कार्यक्रम में मुख्य अतिथि ग्राम नेताम, विशेष अतिथि तिवारा राम पटेल, दिनेश सूर्यवंशी, दानेश्वर शर्मा, प्रेम सिंह नेताम, एसपी नेताम, दलनायक कुशाब्धज साहू, देवेश हिरवाणी, गीतेश सरोज, परमेश्वर सलाम, अंबिका, शिवंगी, पूर्णिमा, सुजाता, निहारिका, मुनी शौरी व ग्रामीणों उपस्थित रहे।

पीजी कॉलेज का वार्षिक स्नेह सम्मेलन 2 को
कांकेर। शासकीय भानुप्रतापदेव स्नातकोत्तर महाविद्यालय में वार्षिक स्नेह सम्मेलन 2 जनवरी मंगलवार को सुबह 11 बजे महाविद्यालय परिसर मनाया जाएगा। कार्यक्रम के दौरान मुख्य अतिथि के रूप में विधायक आशाराम नेताम, अध्यक्षता प्राचार्य डॉ. सरला आत्राम, विशिष्ट अतिथि के रूप में जिला पंचायत अध्यक्ष हेमंत ध्रुव व नगर पालिका अध्यक्ष सरोज ठाकुर उपस्थित रहेंगे।

पीएम आवास योजना से कमलेश्वर का सपना पूरा
कांकेर। विकसित भारत संकल्प यात्रा के तहत जिले के ग्राम किरगौली में आयोजित कार्यक्रम में प्रधानमंत्री आवास योजना के हिताग्राही कमलेश्वर मंडावी ने बताया कि पहले उनका परिवार मिट्टी के मकान में रहते थे। खपरेल का मकान होने के कारण बरसात के दिनों में घर में जगह-जगह पानी टपकने से बहुत परेशानी का सामना करना पड़ता था। साथ ही मिट्टी के दिवाल के गिरने का भी डर लगा रहता था। हिताग्राही ने बताया कि वे गरीब किसान है और पक्का मकान बनाने में असमर्थ था, फिर प्रधानमंत्री आवास योजना के अंतर्गत उनका पक्का मकान बना और उनकी कच्चे मकान में होने वाली परेशानियां दूर हुईं। अब उनका स्वयं का मकान बनाने का सपना पूरा हुआ, अब वे और उनका परिवार पक्के मकान में सुकून से रहते हैं।

स्मृति चिन्ह देकर कलाकारों को किया जा रहा प्रोत्साहित
चरामा। छत्तीसगढ़ की माटी में अनेक प्रतिभावान कलाकारों ने जन्म लिया है और अपनी कलाकारी से छत्तीसगढ़ की माटी का मान बढ़ाया है। इन दिनों छत्तीसगढ़ में एक गीत जोर शोर से वायरल हो रहा है, जिसका नाम है, बस्तरिहा गाना क्या बच्चे क्या बूढ़े ,क्या जवान सभी इस गीत पर जमकर रील बना रहे हैं।

102 बसों की जांच, 10 में मिली खामियां, ठोका गया जुमना खामियां वाली बसों का निराकरण करने विभाग के मुख्यालय मेजा

यात्री बसों में लगातार हो रही शिकायतों पर परिवहन विभाग के क्षेत्रीय परिवहन अधिकारी एवं उड़नदस्ता प्रभारी की टीम ने शहर के अंतर्राज्यीय बस स्टैंड में शुक्रवार की सुबह से रात तक 102 बसों की जांच की। जांच के दौरान 10 बसों पर परमिट, चालकों के लायसेंस, बस में प्रदूषण, अग्निशमन यंत्र, फॉरेस्टेड बॉक्स, तय से अधिक यात्री रखना आदि खामियां

■ आरटीओ व उड़नदस्ता की टीम सुबह से रात तक बसों का किया निरीक्षण

सुरेश रावल ►► जगदलपुर
रमन सरकार में 15 साल मंत्री रहकर बस्तर के युवा नेता केदार कश्यप ने पीएचई और शिक्षा की जिम्मेदारी बखूबी निभाई। 5 साल कांग्रेस सरकार के बाद अब छत्तीसगढ़ में भाजपा की सरकार बनने से बस्तर के एकमात्र मंत्री के रूप में केदार कश्यप बस्तर से शामिल किए गए हैं। इस बार उन्हें वन, जल संसाधन और सहकारिता का जिम्मा सौंपा गया है। वन विभाग अपने आप में बस्तर के लिहाज से काफी महत्वपूर्ण है। बस्तर से कई नेता वन विभाग का दायित्व संभाल चुके हैं। शिव नेताम, अघनर सिंह ठाकुर, विक्रम उसेंडी, शंकर सोढ़ी और

1 लाख का इनामी माओवादी गिरफ्तार

हरिभूमि न्यूज ►► बीजापुर
जिले में चलाये जा रहे माओवादी विरोधी अभियान के तहत 28 दिसम्बर को डीआरजी और बस्तर फाइटर की टीम पोटनार, तुंगाली की ओर निकली थी। पोटनार के जंगल पगडण्डी रास्ते में माओवादियों द्वारा प्रेशर आईईडी लगाया गया था जिसके विस्फोट से डीआरजी का जवान के पैर में चोट आई। विस्फोट बाद भागते हुए 1 माओवादी को घेराबंदी कर पकड़ा गया। जिससे पृष्ठताछ पर अपना नाम महादेव करटाम डीएकेएमएस अध्यक्ष पिता लखमू करटाम (30) निवासी पीटेतुगाली थाना जांगला का होना बताया। पकड़ा गया माओवादी थाना जांगला क्षेत्रांतर्गत 30 सितम्बर 2020 को बरदेल के वार्ड पंच एवं पूर्व सरपंच धनीराम की हत्या की घटना में शामिल था। पकड़ा गया माओवादी संगठन में डीएकेएमएस अध्यक्ष के पद पर सक्रिय है। जिस पर छग शासन की इनाम नीति के तहत 1 लाख का इनाम घोषित है। उसके विरुद्ध थाना जांगला में 2 स्थायी वारंट लंबित है। पकड़े गये माओवादी के विरुद्ध थाना जांगला में वैधानिक कार्यवाही उपरान्त न्यायिक रिमाण्ड पर न्यायालय बीजापुर में पेश किया गया।

हरिभूमि न्यूज ►► कांकेर
पर्खाजुर में अवैध धान का परिवहन और अवैध धान की बिक्री आमबात है, हर साल मामले बनते हैं, परंतु कड़ी कार्रवाई आज तक नहीं हो पाने के कारण इस अवैध काम पर प्रतिबंध नहीं लग पा रहा है। पर्खाजुर एसडीएम ने 556 विक्टल अवैध धान को परिवहन करते पकड़ा और नियमानुसार कार्यवाही किया है। जानकारी के अनुसार पर्खाजुर और बांदे में प्रतिवर्ष अवैध धान परिवहन व बिक्री की शिकायत आती है और

जोड़कर महिला स्वसहायता समूहों को उसकी पैकेजिंग और मार्केटिंग से आर्थिक लाभ देने के प्रयास किए। इस दिशा में भी वनमंत्री केदार कश्यप को वन से वनवासियों को अधिकाधिक लाभ पहुंचाने के लिए पहल करने की दरकार है। केवल सरकारी योजना बनकर अफसरशाही का शिकार न बने इस पर विशेषतौर पर ध्यान देने की जरूरत है। क्योंकि पहले भी वन उत्पाद से वनवासियों को आर्थिक रूप से मजबूत बनाने के कई प्रयास हुए लेकिन वह इसलिए फेल हो गए क्योंकि अधिकारियों ने इसे सरकारी योजना समझ कर काम किया।

महेशा गागड़ा के बाद केदार कश्यप को यह दायित्व मिला है। उनके सामने सबसे पहली चुनौती अवैध कटाई को रोक कर वन संसाधन का अधिकाधिक लाभ वनवासियों को दिलाना है। साथ ही वन विभाग में व्याप्त भ्रष्टाचार को भी दूर करना है। बस्तर के आदिवासियों का जीवन वन पर आश्रित है। जल, जंगल, जमीन का मुद्दा हमेशा से सभी राजनीतिक दलों के एजेंडा में शामिल रहता आया है। बस्तर के वनोपज में तेन्दुपत्ता, इमली, टोरा, महुआ, साल बीज समेत कई ऐसे उत्पाद हैं जिन पर वनवासियों का जीवन निर्भर है। भूपेश सरकार ने भी वनोपज को

पूर्व वनमंत्रियों से सबक लेने की जरूरत

वन ऐसा महकसा है जिसमें धन की कमी नहीं है, वन संसाधन से शासन को करोड़ों का राजस्व मिलता है। कुछ योजनाओं में कैड्ड शासन से भी काफी धनराशि प्राप्त होती है। ऐसे में कैपा जैसे योजनाओं का बड़े पैमाने पर दुरुपयोग और भ्रष्टाचार से अफसर और नेता मालामाल हुए हैं। वन योजनाओं से स्थानीय लोगों को कितना लाभ मिला और उनका जीवन स्तर कितना ऊंचा उठा यह अहम बात होगी। वनमंत्री को बस्तर के कई नेता जिन्हें वनमंत्री बनने का अवसर मिला उनके कार्यकाल के कार्यों को भी देखना पड़ेगा।

नाली निर्माण से पाइप क्षतिग्रस्त सिलपट में महीनों से जल संकट

हरिभूमि न्यूज ►► दुर्गुकोदल
विकासखंड दुर्गुकोदल अंतर्गत ग्राम लोहतर पंचायत के आश्रित ग्राम सिलपट में सड़क किनारे नाली निर्माण का कार्य चल रहा है, जिसमें नाली बनाने के आड़ में पानी पाइप लाइन को क्षतिग्रस्त कर दिया गया। सिलपट के दर्जनों घरों में पानी सप्लाई बंद है, ग्रामीण जैसे तैसे करके पानी कि व्यवस्था कर रहे हैं। नाली खुदाई के समय ठेकेदार को पाइप लाइन के बारे में अवगत कराया गया था और उनसे पाइप लाइन को छोड़कर दूसरे तरफ से नाली निर्माण के लिए मांग किया गया था, लेकिन ठेकेदार ने ग्रामीणों की एक न सुनी और पाइप लाइन को क्षतिग्रस्त कर दिया, जिससे ग्रामीणों की समस्याओं का सामना करना पड़ रहा है। इस समस्या के बारे में ठेकेदार ग्रामीणों के साथ

प्रशासनिक कार्रवाई के बाद माफियाओं में मचा हड़कंप

अवैध परिवहन : एसडीएम ने 556 विक्टल धान का किया जब्त



धोखाधड़ी के मामले भी दर्ज हुए हैं। कई मामले में आरोपी जेल भी गए हैं और कई आरोपियों को राजनैतिक संरक्षण मिल जाने से जेल जाने से बच भी गए। धान खरीदी एक माह से हो रही है और कई शिकायतें आ रही हैं, पहली बार कार्यवाही करने का प्रकरण इस वर्ष सामने आया है। पर्खाजुर एसडीएम एसएस पैकरा द्वारा पीव्ही 92 धर्मपुर थाना छोटेबेठिया अंतर्गत दीपचंद बैरागी को 901 बोरी (360 विक्टल) और अरुण शील को 491 बोरी (196 विक्टल) धान का अवैध परिवहन

परिवहन करने वालों पर कार्यवाही निरंतर जारी रहेगी। प्रशासन की टीम और अन्य विभागों की टीम लगातार धान खरीदी केंद्रों की जाँच कर रही है और अवैध धान आने वालों पर नजर बनाए हुए है। अधिकारियों ने कहा कि किसी भी किसान को इस तरह की जानकारी मिलती है, तुरंत जानकारी दें। अवैध धान का परिवहन व विक्रय करने वालों पर कड़ी कार्यवाही की जाएगी। जपती की कार्यवाही के दौरान बांदे थाना के नगर निरीक्षक रामेश्वर देशमुख, सहायक उपनिरीक्षक गिरीश चंद्र कुरें, कृषि विभाग के अधिकारी मनोज सरकार सहित राजस्व विभाग के अन्य अधिकारी उपस्थित रहे।

जोड़कर महिला स्वसहायता समूहों को उसकी पैकेजिंग और मार्केटिंग से आर्थिक लाभ देने के प्रयास किए। इस दिशा में भी वनमंत्री केदार कश्यप को वन से वनवासियों को अधिकाधिक लाभ पहुंचाने के लिए पहल करने की दरकार है। केवल सरकारी योजना बनकर अफसरशाही का शिकार न बने इस पर विशेषतौर पर ध्यान देने की जरूरत है। क्योंकि पहले भी वन उत्पाद से वनवासियों को आर्थिक रूप से मजबूत बनाने के कई प्रयास हुए लेकिन वह इसलिए फेल हो गए क्योंकि अधिकारियों ने इसे सरकारी योजना समझ कर काम किया।

महेशा गागड़ा के बाद केदार कश्यप को यह दायित्व मिला है। उनके सामने सबसे पहली चुनौती अवैध कटाई को रोक कर वन संसाधन का अधिकाधिक लाभ वनवासियों को दिलाना है। साथ ही वन विभाग में व्याप्त भ्रष्टाचार को भी दूर करना है। बस्तर के आदिवासियों का जीवन वन पर आश्रित है। जल, जंगल, जमीन का मुद्दा हमेशा से सभी राजनीतिक दलों के एजेंडा में शामिल रहता आया है। बस्तर के वनोपज में तेन्दुपत्ता, इमली, टोरा, महुआ, साल बीज समेत कई ऐसे उत्पाद हैं जिन पर वनवासियों का जीवन निर्भर है। भूपेश सरकार ने भी वनोपज को

वन के साथ वन्य प्राणियों पर भी रहे नजर

बीजापुर जिले में बस्तर टाइटल रिजर्व और वन मैसा अग्ररण ऐसे दो वन विभाग के कार्य हैं, जिसके लिए बजट तो सरकार तय करती है लेकिन नक्सल प्रभावित क्षेत्र में होने के कारण यहां वन्य प्राणियों का संरक्षण और संवर्धन तो कागजों में दिखता है, लेकिन इसकी आड़ में अफसर लाल हो जाते हैं। हमेशा से यहां बड़े पैमाने पर भ्रष्टाचार की बातें उजागर होती हैं और जांच के नाम पर खानापूर्ति होती है। बस्तर में नक्सल प्रभाव भी भ्रष्ट अफसरों के लिए कमाई का जरिया बन जाता है। इसमें वन विभाग सबसे आगे है। इस पर भी वनमंत्री को नजर रखनी पड़ेगी। विशेषकर बाघ और वन इसका जवाब जिम्मेदार वन अफसरों से लेना उचित होगा।

मिली। इस पर टीम ने ऐसे बसों के निराकरण के लिए विभाग के मुख्यालय को जानकारी भेजा, उसके बाद मुख्यालय ऐसे खामियां मिली बसों पर जुर्माना किया जाएगा। उड़नदस्ता के निरीक्षक मो. आबिद खान ने बसों के अंदर घुस कर अग्निशमन यंत्र, फॉरेस्टेड बॉक्स, तय से अधिक यात्री को देखा। आरटीओ रिषभ नायडू के नेतृत्व में अधीक्षक नरेश संकट, कर्मचारी मो. कुरैशी, उड़नदस्ता के कर्मचारी प्रशांत ठाकुर आदि रात तक जुटे रहे। बताया जा रहा है कि हाल ही में उड़नदस्ता ने जांच के दौरान 18 बसों में अग्निशमन यंत्र खराब मिले थे और तय से अधिक यात्री से चल रही थी।

हसदेव जंगल कटाई के विरोध में मुख्यमंत्री का पुतला दहन



हरिभूमि न्यूज ►► जगदलपुर
छत्तीसगढ़ प्रदेश युवा कांग्रेस के निर्देश पर बस्तर जिला शहर युवा कांग्रेस के द्वारा हसदेव जंगल के कटाव के विरोध में प्रदर्शन किया गया। बस्तर जिला शहर युवा कांग्रेस के अध्यक्ष अजय बिसाई के नेतृत्व में गोल बाजार चौक में मुख्यमंत्री विष्णु देव साय का पुतला फूँका गया और प्रधानमंत्री के खिलाफ नारेबाजी की गई। उन्होंने बताया कि जब भारतीय जनता पार्टी विपक्ष में थी तब हसदेव को लेकर घड़ियाली आंसू बहाया, करती थी जबकि 2018 से पूर्व रमन सरकार के दौरान हसदेव के तीन कोल ब्लॉक को उद्योगपतियों को आर्बिट करके घड़ियाली आंसू बहाया, करती थी जबकि 2018 से पूर्व रमन सरकार के दौरान हसदेव के तीन कोल ब्लॉक को उद्योगपतियों को आर्बिट करने का कार्य बीजेपी की सरकार ने ही किया था। 2018 से मैसा पिछले सालों में बढ़े हैं या घटे हैं इसका जवाब जिम्मेदार वन अफसरों से लेना उचित होगा।

साढ़े 3 लाख का गांजा समेत आरोपी गिरफ्तार



हरिभूमि न्यूज ►► जगदलपुर
बस्तर जिले में अपराध नियंत्रण के उद्देश्य से वरिष्ठ पुलिस अधीक्षक जितेन्द्र सिंह मीणा के निर्देशन में अवैध मादक पदार्थ गांजा की तस्करी पर बस्तर पुलिस को सफलता प्राप्त हुई है। 29 दिसंबर को सूचना प्राप्त हुआ था कि एक व्यक्ति स्कूटी में गांजा रखकर ओडिशा से जगदलपुर परिवहन कर रहा है। ग्राम धनपुंजी फॉरेस्ट नाका में घेराबंदी कर आरोपी अमन गुप्ता (24) निवासी अनुपपुर मध्य प्रदेश पकड़ा गया। जिनकी तलाशी

लेने पर 35 किलोग्राम गांजा कीमत 350000 रुपये एवं स्कूटी बिना नंबर सोल्ड नगदी 500 एक मोबाइल बरामद हुआ। उक्त समान को जब्त कर एनडीपीएस एक्ट के तहत गिरफ्तार कर आरोपी को न्यायिक रिमांड पर जगदलपुर न्यायालय में पेश किया गया। निरीक्षक शिवानंद सिंह, उप निरीक्षक खोमराज ठाकुर, रनेश सेंठिया, सहायक उप निरीक्षक सतोश तिवारी, प्र.अ.अहीलेश नाग, डीएसएफ आरक्षक जोगेश्वर कश्यप, आरक्षक चंद्र कुमार सैनिक सत्यनारायण की महत्वपूर्ण भूमिका रही।

हरिभूमि

पाठक सूचना

समाचार पत्र के स्थान पर कोई अन्य खबर मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

जगदलपुर
मो. 7000061711, 8817958580, 9131893124

नारायणपुर
मो. 9407740955, 9131893124

कोण्डागांव
मो. 7000312486, 9131893124

सुकमा
मो. 9425260296, 9131893124

दंतेवाड़ा
मो. 9425592636, 9131893124

बीजापुर
मो. 9424293029, 9131893124

अंचल की खबरें

धीवर समाज ने की मुख्यमंत्री से मुलाकात



धमतरी। छत्तीसगढ़ धीवर समाज के प्रतिनिधिमंडल ने मुख्यमंत्री विष्णुदेव साय से मुलाकात कर विधानसभा चुनाव में जीत व प्रदेश में सरकार बनाने पर शुभकामनाएं दी। साथ ही छत्तीसगढ़ धीवर समाज महासभा द्वारा 7 जनवरी को आयोजित युवक युवती परिचय सम्मेलन में बतौर मुख्य अतिथि शामिल होने का आग्रह किया। इस दौरान धीवर समाज छत्तीसगढ़ के प्रदेश अध्यक्ष सुरेश धीवर, धनीराम धीवर, महासभा संरक्षक परमेश्वर फुटान, मछुआरा प्रकोष्ठ भाजपा के प्रदेश कार्य समिति सदस्य कृष्णा चम्पालाल हिरवानी, कर्मचारी प्रकोष्ठ प्रदेश अध्यक्ष बसंत निषाद, नर्मदा प्रसाद जगबेड़ा, वेदव्यास तारक, फिरोज हिरवानी, रामानंद धीवर, डॉ जीवन जलक्षत्री, करण हिरवानी, नरेंद्र धीवर, राजेश धीवर समेत अन्य उपस्थित थे।

ओजल-रागिनी को पावर लिफ्टिंग में मिला मेडल



धमतरी। ऑल इंडिया स्वदेशी खेल एसोसिएशन मुंबई द्वारा आयोजित राष्ट्रीय स्तर की पावर लिफ्टिंग प्रतियोगिता में महाविद्यालय की छात्राओं ओजल साहू एवं रागिनी ने भाग लिया। ओजल साहू ने 47 किलोग्राम वजन में जूनियर नेशनल पावर लिफ्टिंग चैम्पियनशिप में गोल्ड मेडल तथा रागिनी ने सिल्वर मेडल प्राप्त कर महाविद्यालय तथा छत्तीसगढ़ का नाम रोशन किया। इस अवसर पर प्राचार्य डॉ. डीआर चौधरी, खेल अधिकारी डॉ. चन्द्रशेखर बांधे ने दोनों खिलाड़ियों का मनोबल बढ़ाया। मौके पर प्राध्यापकगण डॉ. आर. भरकाम, डॉ. जे.एल. पाटले, ओ.पी. चन्दे, राजेश जांगड़े, हुकेश कुमार, दानेश्वर साहू, आकाश साहू, मधु माधव देव, रामचंद्र सोनी, रौली जांगड़े, पोखराज साहू, डॉ. जयश्री रणसिंह, पूर्णिमा साहू, तीजन साहू, सुषमा साहू, गीतांजलि टंडन, सतीश साहू, किरण चन्द्राकर ने हर्ष व्यक्त किया है।

संबलपुर स्कूल में मना वीर बाल दिवस



धमतरी। वीर बाल दिवस पर शासकीय उच्चतर माध्यमिक विद्यालय संबलपुर में विविध कार्यक्रम हुए। प्राचार्य शैलेंद्र तारक के नेतृत्व, व्याख्याता प्रमोद शार्दुल व व्यायाम शिक्षक ऑंकार पटेल के निर्देशन में स्कूली बच्चों ने मानव श्रृंखला बनाकर ग्रामीणों को वीर बाल दिवस मनाने के उद्देश्य से अवगत कराया। विशेष सभाएं आयोजित कर श्रद्धांजलि दी गई। इसके बाद विद्यालय में छात्रों द्वारा निबंध, कविता एवं पोस्टर प्रतियोगिता का आयोजन किया गया तथा एलईडी टीवी के माध्यम से सीधा प्रसारण भी छात्र-छात्राओं को दिखाया गया। मौके पर व्याख्याता सेवक रामचंद्रवशी, आकाशदीप देवांगन, विक्रम कुर्रे, हरमीत कौर खालसा, शशिप्रभा चंद्राकर, श्वेतारानी देशमुख, नम्रता, जाधव मैडम, कुसुम साहू, सोमा साहू, कुशल देवांगन, लिपिक ममता यादव समेत अन्य मौजूद थे।

आमदी में नौ कुंडीय महायज्ञ का समापन



धमतरी। ग्राम आमदी में नौ कुंडीय महायज्ञ प्रज्ञा पुराण का समापन हुआ। इस दौरान पुंस्वन संस्कार 16, दीक्षा संस्कार 33, मुंडन संस्कार 5, विद्या आरंभ संस्कार हुआ। प्रज्ञा पुराण सुनने के लिए जनसैलाब उमड़ पड़ा। प्रज्ञा पुराण कथावाचक परमानंद यादव थे। मौके पर प्रज्ञा मंडल आमदी के संरक्षक तीर्थ राम साहू, अध्यक्ष रामआसरा साहू, उपाध्यक्ष अनुज साहू, कोषाध्यक्ष घासी कोसरिया, विधायक ओमकार साहू, हर्षद मेहता, श्रीमती खिलेश्वरी किरण, दिलीप नाग, राजकुमार साहू, नगर पंचायत अध्यक्ष हेमंत माला, हीरालाल साहू, द्वारिका साहू, भुनेश्वर साहू, प्रकाश पटेल, किशोर कुंभकार, देवेंद्र साहू, ऐमन साहू, भारत साहू, श्रीमती कविता साहू, श्रीमती गिरिजा साहू, श्रीमती सोहद्रा कोरिया, श्रीमती गीतेश्वरी साहू, श्रीमती चंद्रिका साहू, श्रीमती लक्ष्मी साहू प्रांतीय जिला संगठन, कौशल साहू, शेखन लाल साहू उपस्थित थे।

नारायण देव मंदिर के दानदाता

डॉ. मेश्राम का हुआ सम्मान



धमतरी। छग महार-महार समाज पंजीकृत शाखा द्वारा देवस्थल कौही में 23 व 24 दिसंबर को समाज के कुलदेवता नारायण देव के मंदिर में धूमधाम से भगवान की प्राण प्रतिष्ठा की गई। मंदिर निर्माण में सहयोग करने वाले सभी दानदाताओं का कार्यक्रम में सम्मान किया गया। वहीं जो दानदाता कार्यक्रम स्थल नहीं पहुंच पाए उनका समाज के पदाधिकारी उनके घर जाकर स्मृति चिन्ह, प्रशस्ति पत्र प अंगवस्त्र भेंटकर सम्मान कर रहे हैं। इसी कड़ी में गुरूवार को धमतरी परगना के सोरिदगार काली मंदिर के पीछे निवासरत डॉ. रामचंद्र मेश्राम का समाजजनों ने घर जाकर सम्मान किया। ज्ञात हो कि डॉ. मेश्राम ने मंदिर निर्माण के लिए 51 हजार रूपए दान किया है। इस अवसर पर छग महार-महार समाज के संरक्षक चंद्रभान मेश्राम, धमतरी परगना अध्यक्ष श्रवण मेश्राम, संदेशवाहक रामेश्वर सिसोदिया, मिलाप मेश्राम, भावेन्द्र अग्रवाल, विनोद अग्रवाल, रेवाराम रायपुरिया आदि उपस्थित थे।

सियासत : विधायक चंद्राकर की आभार रैली में उमड़ा जनसैलाब

भले ही मेरी योग्यता में कमी हो पर मेरे प्रयास में कमी नहीं रहेगी : अजय

विभिन्न संघ, संगठन एवं समाज ने विधायक का किया जोशीला स्वागत



हरिभूमि न्यूज ►► कुरुद

भले ही मेरी योग्यता में कमी हो पर कुरुद के विकास को लेकर मेरे प्रयास में कभी कमी नहीं होगी क्योंकि विकास मेरी राजनीति से ऊपर है। आप सबने जनादेश देकर पांचवीं बार मुझे विधायक चुना है। उसके लिए पूरी जनता का चरण वंदन करता हूँ। उक्त बातें नवनिर्वाचित कुरुद विधायक अजय चंद्राकर ने आभार रैली पश्चात आम जनता को संबोधित करते हुए पुराना बाजार

चौक कुरुद में कही।

शुक्रवार को दोपहर ढाई बजे विधायक निर्वाचित होने के बाद पहली बार कुरुद पहुंचने पर नगर एवं क्षेत्रवासियों ने पूर्व मंत्री अजय चन्द्राकर का जोरदार स्वागत किया। महाराष्ट्र का मशहूर महिला ढोल, सरगुजा जशपुर का पारम्परिक नृत्य पार्टी, बस्तर डांस, राऊत एवं पंथी नृत्य, डोजे ग्रुप के कलाकारों की अगुवाई में निकली रैली में नाचते गाते समर्थक आगे आगे चल रहे थे। स्थनुमा खुले वाहन में सवार होकर

कुरुद को अब अगले चरण के नेतृत्व के लिए तैयार करना है

आम जनता को संबोधित करते हुए विधायक चंद्राकर ने कहा कि किसी भी विकास कार्य की गति देने जन-बल का बड़ा महत्व होता है लेकिन क्षेत्र में इतने विकास कार्यों के बाद लोग सड़ी-गली राजनीति करने वाले, जो अब तक सकारात्मक राजनीति क्या होती है जानते तक नहीं, के प्रभाव में आ जाते है, यह चिंतन करने का है। जबकि मैं निवर्तमान सरकार के कार्यों में प्रदर्शित लाने हमेशा कुरुद की आवाज बना। यहां मैंने अनेक जगह विकास कार्य की नींव रखी, पूरा भी किया। लेकिन नगर सहित क्षेत्र में राजनीति करने वाले वे लोग अपनी सरकार के पास किताब ढोल बजाये बात नहीं पाएंगे। अजय ने कहा कि आज कुरुद में बड़ी मूलभूत समस्याएं नहीं हैं। यहां कुरुद को आगे ले जाने, अगले चरण के नेतृत्व के लिए तैयार करना है। चुनाव मुझे का होना चाहिये।

विधायक अजय चन्द्राकर हाथ जोड़कर लोगों का अभिवादन



संघ, संगठन एवं समाज ने मंच बनाकर विधायक का स्वागत किया। करीब आधा किलोमीटर का फासला तय करने में विधायक के काफिले को तीन घंटे से अधिक का समय लग गया। क्षेत्रवासियों में उमड़े प्रेम का भाव देखकर श्री चन्द्राकर काफी अभिभूत नजर आए।

इस अवसर पर पिंकी शाह, निरंजन सिन्हा, मालक राम साहू, दयाराम साहू, रविकांत चंद्राकर, ज्योति चंद्राकर, भानु चंद्राकर, टिकेश साहू, भूपेंद्र चंद्राकर, हरिशंकर

स्वागत जिम्मेदारी

बढ़ने का संदेश देता है

श्री चंद्राकर ने जगह-जगह हुए स्वागत से अभिभूत होकर कहा कि स्वागत हमेशा जिम्मेदारी बढ़ने का संदेश देता है। हर जनप्रतिनिधि को चाहिये कि वे जनता के प्रति आगुही होकर अपनी जिम्मेदारी पूरी करें। उन्होंने विधायक चुनाव में अपने प्रतिद्वंद्वी रहे प्रत्याशी का नाम लिए बगैर उसके मिलकर कुरुद के विकास को लेकर कोई सकारात्मक घोषणा होगी तो उसे भी पूरा करने की बात कही। आगे कहा कि 22 जनवरी राम मंदिर निर्माण का महत्व 15 अगस्त से कम नहीं है। यह हिंदुस्तान के इतिहास में सबसे सबसे बड़ा दिन है। इस दिन सभी को बीजेपी कार्यालय में आकर उत्साह मनाने का व्योता दिया।

सोनवानी, झागेश्वर ध्रुव, भीमदेव साहू, आनंद युदु, चोवाराम साहू, जागुति साहू, टिकेश साहू, आनंद गांधी, गौकरण साहू, अनुराग चंद्राकर, सत्यप्रकाश सिन्हा, अनिल चंद्राकर, सुनील अग्रवाल, जितेंद्र अग्रवाल, राजेश पवार, पंकज नायडू, नरेश अग्रवाल, जितेंद्र चंद्राकर, मनीष अग्रवाल, मोहन अग्रवाल, विक्रम बंजारे, कृष्णकांत साहू, सिंधु बैस, सविता गंजीर सहित बड़ी संख्या में कार्यकर्ता, व्यापारी, राईस मिलसं उपस्थित थे।

एक्सग्रेशिया के रूप में दिया जायेगा सुरक्षा बीमा का लाभ

हरिभूमि न्यूज ►► धमतरी

भारत सरकार द्वारा असंगठित क्षेत्र के ऐसे श्रमिक जिनका ई-श्रम पोर्टल में 31 मार्च 2022 तक पंजीयन हुआ है तथा जिनकी मृत्यु अथवा अपंगता किसी दुर्घटना के दौरान 31 मार्च 2022 तक हुई है, को सुरक्षा बीमा का लाभ एक्सग्रेशिया

के रूप में देने का निर्णय लिया गया है। इसके तहत दुर्घटना में मृत्यु अथवा दोनों आंखों, दोनों हाथ अथवा पैरों की पूर्ण रूप से अपूर्णतीय क्षति, एक हाथ और एक पैर तथा एक आंख और एक हाथ अथवा एक पैर की पूर्ण रूप से अपूर्णतीय क्षति होने पर 2 लाख रूपये प्रदान किया जाता है। इसके अलावा पूर्ण रूप से

एक आंख की अपूर्णतीय क्षति और पूर्ण रूप से एक हाथ अथवा एक पैर की अपूर्णतीय क्षति होने पर एक लाख रूपये दिया जाता है। श्रम पदाधिकारी डीएन पात्र ने बताया कि 31 मार्च 2022 के पूर्व पंजीकृत हितग्राहियों की उक्तानुसार दुर्घटना हुई हो तो श्रम विभाग में जाकर आवेदन प्रस्तुत कर सकते हैं।

केबिनेट मंत्री राजवाड़े को मां विध्यवासिनी की चुनरी भेंट की

हरिभूमि न्यूज ►► धमतरी

छत्तीसगढ़ की भटगांव विधानसभा से नवनिर्वाचित विधायक लक्ष्मी राजवाड़े के कैबिनेट मंत्री महिला एवं बाल विकास तथा समाज कल्याण विभाग बनने पर संकिंट हाउस रायपुर में धमतरी के समाजसेवी प्रीतपाल छाबड़ा ने उनसे मुलाकात कर मां विध्यवासिनी का आशीर्वाद स्वरुप चुनरी भेंट की।



आरएसएस का प्राथमिक शिक्षा वर्ग 31 दिसंबर तक

हरिभूमि न्यूज ►► धमतरी

राष्ट्रीय स्वयंसेवक संघ का प्राथमिक शिक्षा वर्ग 23 दिसंबर से आमातालाल गौरवपथ रोड स्थित सरस्वती शिशु मंदिर में 31 दिसंबर तक आयोजित है। इस प्रशिक्षण वर्ग में धमतरी जिले के कोने -कोने से लगभग 150 युवा स्वयंसेवक भाग ले रहे हैं। यहां नए स्वयंसेवक संघ की मूल विचारधारा और कार्यप्रणाली से परिचय प्राप्त कर रहे हैं। साथ ही दिनभर शारीरिक व अन्य गतिविधियों में बढ़-चढ़कर हिस्सा ले रहे हैं। प्रत्येक दिवस संघ के वरिष्ठजनों का युवाओं को बौद्धिक व मार्गदर्शन प्राप्त हो रहा है। प्राथमिक शिक्षा वर्ग के तृतीय दिवस मंगलवार को बौद्धिक सत्र में राष्ट्रीय स्वयंसेवक संघ के प्रांत प्रचारक प्रेमशंकर सिदार पहुंचे। उन्होंने अपने संबोधन में कहा कि भारत एक प्राचीन व हिन्दु राष्ट्र है। दुनिया में अपना धर्मग्रंथ है जिनमें ऋग्वेद सबसे प्राचीन ग्रंथ है। यहां की संस्कृति व परंपरा प्राचीन है। विदेशी आक्रमणकारियों ने हमारी संस्कृति और परंपरा को नष्ट करने की कोशिश की जिसमें वे सफल नहीं हो पाए। अंग्रेजी शासन ने फूट डालो और राज करो की नीति अपनाई लेकिन भारत की एकता बनी रही। देश की मूल संस्कृति में झांकेंगे तो यही मिलेगा कि लोग अपनी संस्कृति और परंपरा में कायम हैं। मूल संस्कार भारत का एक ही है। भारतीय अपने अतिथि को भगवान मानते हैं। अतिथि आने पर भारतीय अपना पुण्योदय मानते हैं। भारत की परिवार व्यवस्था विश्व में सर्वश्रेष्ठ है। घर की परिवार व्यवस्था समाज का लघु रूप है। भारत का गांव जाति से नहीं रिश्तों से चलता है। गांवों में बड़े बुजुर्गों को आदर्शसूचक संबोधन दिया जाता है। यहां सम्मान देने की परंपरा प्राचीन है। श्री सिदार ने प्रशिक्षणार्थियों को संबोधित करते हुए कहा कि भारत हिन्दुत्व पर आधारित देश है। हमने किसी पर अत्याचार या आक्रमण नहीं

विविधता में एकता भारतीय संस्कृति की पहचान : प्रेमशंकर सिदार



स्वयंसेवकों ने अपने घरों से प्रशिक्षणार्थियों को भोजन कराया

प्राथमिक प्रशिक्षण वर्गों में शुक्रवार की रात्रि प्रशिक्षणार्थियों के लिए भोजन नहीं बना। तय नियम के अनुसार धमतरी नगर के सभी पुराने स्वयंसेवकों से आग्रह किया गया था कि अपने अपने घरों से दो लोगों के लिए भोजन बनाकर लाएं। इस तरह नगर के वरिष्ठ स्वयंसेवक अपने घरों से दाल-चावल, रोटी व सब्जी बनाकर प्रशिक्षण स्थल पहुंचे। प्रशिक्षणार्थियों को समूह में बिठाकर नगर के स्वयंसेवकों के घरों से लाया गया भोजन खिलाया गया। इस विषय पर वर्ग के वरिष्ठजनों का कहना है कि इसका एकमात्र उद्देश्य समाज में समरसता और प्रेम की भावना फैलानी है ताकि प्रत्येक हिन्दू सनातनी जाति, धर्म के बंधन को छोड़कर एक दूसरे को मां भारती के पुत्र, बंधु भाव व परिवार की तरह माने।

किया। सबको स्वीकार किया है। यही हमारी संस्कृति का मूल आधार है। यही कारण भारत विश्व में सर्वोपरि है। भारत भूमि देवी देवताओं द्वारा निर्मित देश है। हमें गर्व होना चाहिए कि हमने भारत भूमि पर जन्म लिया है। इस देश को वैभव के उच्च शिखर पर ले जाने हम सभी राष्ट्रहित में कार्य करें। सशिमं उच्चतर माध्यमिक विद्यालय में जारी संघ के प्राथमिक प्रशिक्षण वर्ग में शुक्रवार को सुबह 4 बजे से प्रशिक्षणार्थी उठ गए थे। सुबह

उठकर नित्यकर्म से निवृत्त होकर स्कूल के मैदान में संपत हुए। इसके बाद 150 छात्रों को अलग-अलग गुट में बांटकर उन्हें योग, प्राणायाम, आसन, दण्ड चाल और खेल खिलाए गए। 4 से 5 घंटे शारीरिक अभ्यास और प्रार्थना पश्चात छात्र प्रशिक्षणार्थियों को अत्यहार दिया गया। इसके बाद सभी अपने-अपने कक्ष में चले गए और स्नान ध्यान में व्यस्त हो गए। तत्पश्चात दिन भर उनका प्रशिक्षण वर्ग चलता रहा।

पीजी कॉलेज में याद किये गए वीर साहेबजादे

- पीएम मोदी ने इतिहास को समृद्ध करने की ऐतिहासिक पहल की : पं. राजेश शर्मा

हरिभूमि न्यूज ►► धमतरी

पीजी कॉलेज धमतरी में वीर साहिबजादों को याद किया गया। प्रदर्शनी लगाई गई साथ ही मुगल शासन का काला इतिहास और सिक्ख योद्धाओं की वीरता के असंमित योगदान में साहिबजादों के अध्याय पर गोष्ठी की गई। कार्यक्रम के मुख्य अतिथि समाजसेवी पं. राजेश शर्मा थे। वीर साहिबजादों के सर्वोच्च बलिदान की कहानी को 60 साल तक भारतवासियों से दूर रखा गया, जबकि ऐसे बलिदानों की कहानी पहले दिन से सबको बतानी थी। मोदी जी ने इसके लिए पहल कर दी है और इसे आगे बढ़ाना हम सब का प्रथम धर्म होना चाहिए। आज तक भारत में जो भारत का इतिहास



पढ़ाया गया, उसमें देश और धर्म की रक्षा के लिए बलिदान देने वालों की वीरता और गौरव की सत्य कथाओं का लंबा सिलसिला है। फिर भी कई सर्वोच्च बलिदानों को भुला दिया गया। इन्हें पाठ्यक्रमों में जगह नहीं मिल सकी थी लेकिन प्रधानमंत्री नरेंद्र मोदी ने एक साल पहले

इतिहास को समृद्ध करने की ऐतिहासिक पहल की थी। गुरु गोविंद सिंह के दो सपुत जोरारव सिंह और फतेह सिंह ने आने प्राणों का बलिदान दिया। मुगल आक्रांताओं से लड़ते हुए वीर गति को प्राप्त हुए। उन्होंने साहिबजादों की याद में यह दिवस मनाया जाता है।

गोजी में विकास कार्य देखने गुजरात से पहुंची अधिकारी सहित वरिष्ठ पत्रकारों की टीम

हरिभूमि न्यूज ►► सिर्दि

भारत सरकार की प्रवर्तित योजनाओं का अवलोकन करने गुजरात के वरिष्ठ पत्रकारों का दल गोजी पहुंचा। दल का स्वागत राउत नाचा, करमा नृत्य से किया गया। प्रिंट मीडिया व इलेक्ट्रॉनिक मीडिया के वरिष्ठ पत्रकारों का

पंचायत के पदाधिकारियों ने स्वागत किया। सरपंच थानेश्वर तारक अधिकृता ने दल को गोजी के विभिन्न विकास कार्य व व्यक्तिगत हितग्राही मूलक योजनाओं की जानकारी दी। बताया कि सड़क किनारे वृक्षारोपण सह गार्डन, स्कूल में गार्डन झूला, फिसल पट्टी, मॉडल पंचायत भवन की सजावट, मॉडल



आंगनवाड़ी, चारागाह में सब्जी उत्पादन, 25 एकड़ जमीन में आम के प्लांटेशन व नरंग द्वारा निर्मित तालाब में मछली उत्पादन उपरोक्त कार्य में महिला समूह को जोड़ते हुए 25 एकड़ आम के बगीचे में महिला के तीन समूह को दिया गया। साथ में चारागाह में सब्जी उत्पादन हेतु आठ समूह को दिया गया है। एक समूह को गोठान में,

एक समूह को सड़क किनारे वृक्षारोपण देखरेख के लिए व मछली पालन हेतु जागृति मछुआ सरकारी समिति को दिया गया है। उसी प्रकार व्यक्तिगत व हितग्राही मूलक योजना प्रधानमंत्री आवास के 67 हितग्राही, जल जीवन मिशन के 289 हितग्राही, उज्ज्वला गैस योजना अंतर्गत 269 हितग्राही हैं।

गोजी, टीबी और मोतियाबिंद मुक्त ग्राम घोषित

वीर बालक दिवस पर प्रश्न मंच व रंगोली स्पर्धा



हरिभूमि न्यूज ►► गीतम

सरस्वती शिशु मंदिर गौदम में वीर बालक दिवस के अवसर पर आयोजित पांच दिवसीय कार्यक्रम का समापन हुआ। अंतिम दिन भैया बहनों के मध्य प्रश्न मंच प्रतियोगिता व रंगोली प्रतियोगिता

का आयोजन किया गया। प्रश्न मंच प्रतियोगिता में 12 भैया बहनों ने वही रंगोली प्रतियोगिता में 6 बहनों ने भाग लिया। इस प्रतियोगिता में विजेता भैया बहनों को अभिभावक शशि भूषण जैन व करती दादा के द्वारा सम्मानित किया गया।

सुशासन सप्ताह के अंतर्गत मुक्तिधाम में विशेष सफाई अभियान



हरिभूमि न्यूज ►► गीतम

भारत रत्न अटल बिहारी वाजपेई के जन्म दिवस के अवसर पर मनाए जा रहे सुशासन सप्ताह के अंतर्गत नगर पंचायत गौदम के मुक्ति धाम में विशेष सफाई

अभियान चलाया गया। मुख्य नगर पालिका अधिकारी बीपी ध्रुव के निदेशानुसार समस्त सफाई कर्मी के साथ-साथ नगर पंचायत के जनप्रतिनिधिगण एवं कर्मचारी इस वृहद सफाई अभियान में शामिल रहे।

शिविर में ब्लड प्रेशर और मधुमेह की जांच लोगों ने कराया



हरिभूमि न्यूज ►► जगदलपुर

इनर व्हील क्लब ने शहीद पार्क के सामने शनिवार को बीपी शुगर जांच शिविर लगाया। आम जनता को डायबिटीज, ब्लड प्रेशर के प्रति जागरूक करने के लिए निःशुल्क जांच शिविर का आयोजन किया गया। यह शिविर डॉ. आजाद डायग्नोस्टिक सेंटर के प्रीति आजाद की उपस्थिति में किया गया। अध्यक्षता ममता राणा ने बताया कि 240 व्यक्तियों ने ब्लड प्रेशर, डायबिटीज की जांच करवाई। बहुत से व्यक्तियों को यह पता भी नहीं था कि उन्हें डायबिटीज है। उन्हें इस शिविर में ही पता चला। कुछ व्यक्तियों का ब्लड शुगर अधिक था जिसकी उन्हें जानकारी नहीं थी।

कुछ व्यक्ति ऐसे भी थे जिन्हें पता था कि उन्हें बीपी और शुगर है पर कोई तकलीफ नहीं होने या जांच कराने पर नॉर्मल आने पर दवाई लेना बंद कर चुके थे। प्रीति आजाद ने कहा रेगुलर बीपी और शुगर की जांच कराये। भारत में बहुत अधिक व्यक्ति शुगर से ग्रसित होते हैं पर उन्हें पता ही नहीं होता क्योंकि वे जांच नहीं करवाते। 40 वर्ष और ऊपर के सभी व्यक्तियों को अनिवार्य रूप से 6 महीने या साल में कम से कम एक बार रेगुलर बीपी और शुगर की जांच करवाते रहना चाहिए। इस दौरान उषा गोदी, अरुणा जोबनपुत्रा, लाइबा चामडिया, अमितेश, उर्मिला सहित इनरव्हील की सदस्य एवं डॉक्टर उपस्थित थे।

मड़से पहुंचे विधायक चैतराम ने ग्रामीणों की सुनी समस्याएं



हरिभूमि न्यूज ►► गीतम

भाजपा जिलाध्यक्ष व विधायक चैतराम अटामी मिलन समारोह में गौदम ब्लॉक के ग्राम मड़से पहुंचे

जहा ग्रामीणों ने अटामी का भव्य स्वागत किया। अटामी लगातार अपने विधानसभा क्षेत्र का दौरा कर रहे हैं और इसी तारतम्य में वे आज मड़से पहुंचे, जहा उन्होंने ग्रामीणों की



समस्या सुनी व प्रशासनिक स्तर पर दिशा निर्देश देते हुए जल्द ही समस्या के निराकरण हेतु आग्रह किया। तत्पश्चात विधायक जिला पंचायत सदस्य संगीता नेताम के माता के

शौक श्रद्धांजलि समारोह में शामिल होने घोटाला पहुंचे व मृत आत्मा की शांति हेतु श्रद्धा सुमन अर्पित किया। इस दौरान समस्त भाजपा पदाधिकारी व कार्यकर्तागण उपस्थित हुए।

मोदी की गारंटी 100 दिनों में करेंगे पूरा

18 लाख आवास, बकाया बोनस का वादा पूरा: केदार

हरिभूमि न्यूज ►► सुकमा

प्रधानमंत्री नरेंद्र मोदी की गारंटी 100 दिन में पूरा करेंगे। 21 क्विंटल धान प्रति एकड़ खरीदने का वादा हमने सरकार बनते ही पूरा किया। किसानों को दो साल का बकाया बोनस दिया। आने वाले समय में जनता के हितों को ध्यान में रखकर सभी कार्य करेंगे। उक्त बातें वन एवं सहकारिता मंत्री केदार कश्यप ने कही।

■ विभागीय समीक्षा के साथ जनता के हितों को ध्यान में रखकर करेंगे सभी कार्य

वन मंत्री कश्यप ने कहा कि छत्तीसगढ़ में जनता ने जो विश्वास मोदी की गारंटी पर जताया है उसे पूरा करेंगी। 100 दिनों में सभी वादे पूर्ण करने के संकल्प के साथ भारतीय जनता पार्टी की सरकार काम में जुट गई है। 18 लाख आवास, 2 वर्ष का बकाया बोनस, 3100

हसदेव वनक्षेत्र को लेकर कांग्रेस का प्रदर्शन केवल दिखावा

रुपये समर्थन मूल्य पर 21 क्विंटल धान प्रति एकड़ खरीदने का वादा हमने सरकार बनाते ही पूरा किया है।

वन संपदा पर वनवासियों का पहला हक

केदार कश्यप ने कहा कि छत्तीसगढ़ में वन सम्पदा, खनिज संपदा की प्रचुरता है। हमारे वनवासी भाइयों का जीवन वनोपज पर आधारित है। वनोपज का सही तरीके से उन्हें मूल्य प्राप्त हो, खरीदी की व्यवस्था बेहतर हो। इस बात की विशेष चिंता की जाएगी। पूर्व में भाजपा सरकार ने वनोपज संग्रहकों को चरण पादुका, बोनस देने का कार्य किया था। उन सभी लाभकारी योजनाओं का समीक्षा कर पुनः संचालित करने का कार्य करेंगे।



हसदेव एमओयू की समीक्षा

हसदेव जंगल की कटाई पर वन मंत्री केदार कश्यप ने बयान दिया। उन्होंने कहा कि हसदेव को लेकर जो भी एमओयू हुआ है उस फाइल को देखूंगा। जो भी टर्म्स कंडिशन हैं उसे देखकर आगे विचार करेंगे। वहीं कांग्रेस के विरोध पर उन्होंने कहा कि कांग्रेस सरकार ने दिखावे के लिए विरोध कर रही है। जिन्होंने पूरे छत्तीसगढ़ को उजाड़ दिया उनके दिखावे को जनता समझ रही है। उन्होंने आगे कहा कि पूरे मामले में क्या अनुबंध हुए हैं, क्या टर्म्स एंड कंडीशन हैं उसको देखकर फिर बात करेंगे। कांग्रेस सरकार दिखावे के लिए विरोध कर रही थी। जो भी हुआ है वह सब की जानकारी में है। हमारे वहां के वनवासी भाइयों के साथ, आदिवासी भाइयों के साथ कोई अहित न हो इस बात का ध्यान रखा जाएगा। इस पूरे मामले को देखूंगा फिर मैं कुछ कह पाऊंगा।

प्रधानमंत्री और केंद्रीय नेतृत्व का जताया आभार

वन एवं जलवायु परिवर्तन, जल संसाधन, कौशल विकास एवं सहकारिता विभाग की जिम्मेदार मिलने पर केदार कश्यप ने कहा कि इसके लिए मैं प्रधानमंत्री, राष्ट्रीय नेतृत्व का धन्यवाद करता हूं। जो जवाबदारियां दी गई हैं, उसे मैं हर संभव पूर्ण करने का प्रयास करूंगा। जिस गारंटी के साथ भारतीय जनता पार्टी की सरकार बनी है, जिस संकल्प को लेकर जनता के बीच हम गए थे। उस संकल्प को शत प्रतिशत पूरा करें यही हमारी प्राथमिकता होगी।

तिमेड़ में विकसित भारत संकल्प यात्रा कार्यक्रम का किया गया आयोजन

हरिभूमि न्यूज ►► भोपालपटनम

विकसित भारत संकल्प यात्रा के अंतर्गत बीजापुर जिले के अंतिम छोर ग्राम पंचायत तीमेड़ में कार्यक्रम का आयोजन किया गया। इस कार्यक्रम के मुख्य अतिथि भारतीय जनता पार्टी के जिला अध्यक्ष श्रीनिवास राव मुदलियार एवं कार्यक्रम के अध्यक्ष भारतीय जनता पार्टी के महिला मोर्चा जिला अध्यक्ष श्रीमती जया चिड़ेम एवं विशिष्ट अतिथि भाजपा के वरिष्ठ कार्यकर्ता कीर्ति बापु, भाजपा के मंडल अध्यक्ष वेंकटेश्वर यालम रहे हैं।

सर्वप्रथम मुख्य अतिथियों के द्वारा राष्ट्रपिता महात्मा गांधी के छायाचित्र पर माल्यार्पण एवं दीप प्रज्वलित कर पूजा अर्चना कर, कार्यक्रम का शुभारंभ किया गया। इस अवसर पर भोपालपटनम जनपद पंचायत के मुख्य कार्यपालन अधिकारी एवम उपस्थित अधिकारी कर्मचारियों के द्वारा मुख्य अतिथियों को पुष्प गुच्छ एवं फूलमाला पहनाकर स्वागत



सम्मान किया गया। तत्पश्चात मुख्य अतिथि श्रीनिवास राव मुदलियार ने कार्यक्रम को संबोधित करते हुए कहा है कि केंद्र एवं राज्य सरकार की जनकल्याणकारी योजनाओं को गांवों के गरीब अंतिम व्यक्ति तक पहुंचाने और सभी क्षेत्र के लोगों को इन योजनाओं से लाभान्वित हो। इसी संकल्प को लेकर कार्यक्रम का आयोजन किया जा रहा है। इसी प्रकार आने वाले 5 वर्षों में भारतीय जनता पार्टी के द्वारा सभी जन कल्याणकारी योजनाओं का लाभ प्रदेश एवं क्षेत्र वासियों को दिया जाएगा। इस अवसर पर मोदी गारंटी के अंतर्गत केंद्र शासन की योजनाओं से

लाभान्वित ग्रामीणों को मुख्य अतिथियों के कर कमलों से प्रमाण पत्र प्रदाय किया गया। इस कार्यक्रम में उपस्थित सभी लोगों ने भारत के प्रधानमंत्री नरेंद्र मोदी के निशब्दता से सुनी, कार्यक्रम में केंद्र सरकार की फ्लैगशिप योजनाओं को जन-जन तक पहुंचाने हेतु आईसी मोबाइल वैन के जरिए प्रधानमंत्री का संदेश और योजनाओं का जानकारी और योजनाओं से संबंधित चलचित्र ग्रामीणों के समक्ष प्रदर्शित किया गया। इस अवसर पर पंडाल में स्टाल लगाकर आयुष्मान कार्ड का वितरण उज्ज्वला गैस योजना फार्म

विकसित भारत संकल्प यात्रा में विद्यार्थियों ने दी प्रस्तुति

हरिभूमि न्यूज ►► सुकमा/ मुरतोंडा

विकसित भारत संकल्प यात्रा ग्राम पंचायत मुरतोंडा में आयोजित कार्यक्रम सभा में स्वामी आत्मानंद उत्कृष्ट हिंदी माध्यम शासकीय हाई स्कूल मुरतोंडा के छात्रों ने संस्कृतिक कार्यक्रम प्रस्तुत किया। जिसमें सर्व प्रथम स्वागत गीत गायत्री यादव, सरोज यादव व बैजन्ती यादव ने प्रस्तुत किया। इसके पश्चात राहुल व साथियों के द्वारा जैविक व प्राकृतिक खाद उपयोग करने का संदेश देने के लिए एक लघु नाटक का मंचन किया।

भारत करे पुकार के प्रस्तुत सभा में सभी को प्रेरित किया तथा मंचासीन अतिथियों व सभासदों ने नाटक द्वारा प्रस्तुत संदेश का भूरा भूरा प्रसंसा किए। इसके पश्चात सरिता यादव ने हल्बी एकल गीत के माध्यम से छ.ग. महतारी व बस्तर माटी का बंदन किया गया। देवकी व साथी के द्वारा सामुहिक नृत्य प्रस्तुत किया गया जो लोक गीत के माध्यम से विकसित भारत के चरित्रों को दर्शाता है। विद्यालय व शिक्षा विभाग के द्वारा संचालित विभिन्न योजनाओं में से बालिकाओं के



लिए महारानी लक्ष्मीबाई आत्मारक्षा प्रशिक्षण के माध्यम से बालिकाओं को सशक्त करने कराटे का प्रदर्शन शाला के बालिकाओं ने किया। अंतिम संस्कृतिक प्रस्तुति सरोज शिक्षकों को बधाई दिया। इस अवसर पर शाला के सभी छात्रों के साथ साथ प्राचार्य अशोक कुमार मिश्री, प्रधानपाठक उर्मिला बेसरा, शिक्षक कट्टम देवा, हपका रामबाबु, जनकी साहु, संग्र. से. सुरेखा नेताम , भृत्य श्याम सुन्दर बघेल , स्वच्छक जीडो संकुल सम्वयक कुलेश्वर साहु उपस्थित रहे।

कार्यक्रम में विद्यालय के ओर से संस्कृतिक कार्यक्रम प्रस्तुत कर सभा का आकर्षण के केन्द्र बनने पर शाला प्राचार्य अशोक कुमार मिश्री ने छात्रों एवं शाला के शिक्षकों को बधाई दिया। इस अवसर पर शाला के सभी छात्रों के साथ साथ प्राचार्य अशोक कुमार मिश्री, प्रधानपाठक उर्मिला बेसरा, शिक्षक कट्टम देवा, हपका रामबाबु, जनकी साहु, संग्र. से. सुरेखा नेताम , भृत्य श्याम सुन्दर बघेल , स्वच्छक जीडो संकुल सम्वयक कुलेश्वर साहु उपस्थित रहे।



हरिभूमि न्यूज ►► दतेवाड़ा

कलेक्टर विनीत नंदनवार के निर्देशन पर महिला बाल विकास विभाग तत्वाधान में जिला स्तरीय वीर बाल दिवस कार्यक्रम का आयोजन किया। जिला ग्रंथालय में आयोजित मुख्य कार्यक्रम में क्षेत्र के विधायक चैतराम अटामी, जनपद पंचायत अध्यक्ष श्रीमती सुनीता भास्कर सहित अन्य जिननिधि उपस्थित थे।

कार्यक्रम का सम्बोधित करते हुए क्षेत्र के विधायक ने कहा कि प्रधानमंत्री ने 9 जनवरी को प्रकाश पर्व के अवसर पर घोषणा की थी कि सिखों के 10वें गुरु गोविंद सिंह के दो साहबजाद को श्रद्धांजलि देने इस साल 26 दिसंबर को पूरे देश में वीर बाल दिवस मनाया जाएगा इस दौरान जिला कार्यक्रम अधिकारी वरुण सिंह नागेश ने बताया कि जिले में वीर बाल दिवस के अवसर पर जिला स्तर नगर पालिका वार्ड ब्लॉक ग्राम पंचायत स्तर पर

विभिन्न गतिविधियों का आयोजन किया गया। साथ ही जिले के सभी महाविद्यालयों चिन्हंकित स्कूल एवं सभी पंजीकृत बाल देखरेख संस्थाओं में बच्चों के साथ विभिन्न खेल,चित्रकला, निबंध कविता एवं भाषण प्रतियोगिता के आयोजन हुए साथ ही इस अवसर पर प्रधानमंत्री नरेन्द्र मोदी के संदेश का प्रसारण किया गया। इन गतिविधियों का उद्देश्य युवाओं और किशोरों में देश की महान विभूतियों, महिलाओं का राष्ट्रनिर्माण के लिए योगदान का स्मरण कराना एवं मूल्यों को स्थापित करना और एकता को सुदृढ़ बनाना है।

मौके पर संस्कृति मंत्रालय की ओर से बनाई गई ऑडियो विजुअल की स्क्रीनिंग के साथ ही वीर बाल दिवस पर आधारित डिजिटल प्रदर्शनों के साथ वीर बाल प्रतियोगिता के विजेताओं को विधायक के द्वारा पुरस्कृत भी किया गया। इसके साथ ही दत्तेवाड़ा के महाविद्यालय में भी वीर बाल दिवस का आयोजन किया गया।

शोकाकुल परिवार से मिलकर विधायक ने मदद का दिया आश्वासन



जगदलपुर। चित्रकोट विधायक विनायक गोयल ने बड़े बोदेनार रामापारा पहुंच परिवार से मिल कर दांडस बंधाया साथ ही आर्थिक मदद कर आरोपी को कठोर दण्ड दिलाने की बात कही। दरअसल एक सप्ताह पहले कोड़ेनार थाना अंतर्गत ग्राम बड़े बोदेनार रामा पारा में नाबालिग बच्ची के साथ एक 30 वर्षीय युवक ने बलात्कार कर घायल कर दिया था। जिसका इलाज डीकेएस रायपुर अस्पताल में चल रहा था और इलाज के दौरान उसकी मौत हो गई थी। जिसका शनिवार को अंतिम संस्कार किया गया। विधायक अंतिम संस्कार में शामिल हो कर शोकाकुल से मुलाकात किए तथाले मौजूद एसडीओपी, कोड़ेनार थाना प्रभारी तथा बीईओ को छात्र सुखसा योजना की राशि तथा प्रशासन से मिलने वाली राहत राशि जल्दी परिवार को दिलाने निर्देशित किया।

पीडीएस की कालाबाजारी रोकने शिवसेना ने दिया अल्टीमेटम

हरिभूमि न्यूज़ ►► जगदलपुर

शिवसेना प्रदेश कार्यकारिणी सदस्य निर्मलेश पानीग्राही ने जारी प्रेस विज्ञप्ति में कहा कि बस्तर में पीडीएस का बुरा हाल है। आए दिन पीडीएस की कालाबाजारी की जा रही है और प्रशासन मौन है। शिवसेना मांग करती है कि पीडीएस की कालाबाजारी को रोका जाये, राशन दुकान से लेकर कोचिया तथा इस काम से जुड़े लोग

मुनाफा कमा रहे है और पीडीएस से प्राप्त चावल, चना, गुड, शक्कर को खुले बाजार में बेचा जा रहा है। जबकि पैकेट चावल का दाम आसमान छू रहा है। राशन दुकान के संचालकों और कोचियों की मिलीभगत से यह काम हो रहा है। इस चावल को बाजार में बेचकर भारी मुनाफा कमा रहे है। शिवसेना मांग करती है कि इस गोरखधंधा को तत्काल बंद किया जाये अन्यथा उग्र आंदोलन करने को बाध्य होंगे।

वनमंत्री हसदेव जंगल को बचाएं : मौर्य

हरिभूमि न्यूज़ ►► जगदलपुर

शहर कांग्रेस कमेटी के जिला अध्यक्ष सुशील मौर्य ने जारी प्रेस विज्ञप्ति में कहा कि वनमंत्री केदार कश्यप आदिवासी वर्ग से हैं और जल जंगल और जमीन की क्या अहमियत होती है उन्हें समझ है और मैं आशा करता हूं कि एक



आदिवासी मुख्यमंत्री जो सरगुजा संभाग से आते हैं पर वे हंसदेव जंगल के कटाई पर मौन हैं। हसदेव जंगल में अभी तक 50 हजार पेड़ काटे जा चुके हैं तथा दुर्लभ सफेद भालु सहित अन्य जीव जंतु एवं वनस्पतियों का अस्तित्व संकट में है। सरकार माईनिंग खनन को निरस्त करें।

दस साल बाद भी अस्तित्व में नहीं आया राजस्व ग्राम

हरिभूमि न्यूज़ ►►धमतरी

दस साल पूर्व घोषित जिले के 109 वन ग्राम आज भी राजस्व ग्राम बनने के लिए तरस रहे हैं। राजस्व ग्राम का लाभ नहीं मिलने से सालों से पीड़ित न्याय के लिए कार्यालय का चक्कर काट रहे हैं। इस मसले को कलेक्टर ऋतुराज रघुवंशी ने गंभीरता से लिया है। उन्होंने तुहर द्वार तुहर प्रशासन की तर्ज पर राजस्व टीम का गठन कर राजस्व गांव को अस्तित्व में लाने की बड़ी पहल की है। 75 गांवों में राजस्व टीम ने पहुंचकर भू-अभिलेख का कार्य कम्पलीट कर लिया है। 12 गांव में कार्य प्रगति पर है, जबकि गांवों में शासन द्वारा कार्य एजेंसी नियुक्त नहीं किया गया है।

घोषित राजस्व ग्राम केकराखोली के निवासी राजकुमार ध्रुव, सुबेलाएल ने बताया कि 10 साल पहले 2014 में



शासन ने केकराखोली को वनग्राम से राजस्व ग्राम बनाने की घोषणा की थी। इस घोषणा से गांव के लोग काफी उत्साहित थे कि अब वे फसलों की समर्थन मूल्य पर बेच सकेंगे। लोगों द्वारा काबिज जमीन का सीमांकन तथा पट्टा मिलने से आपसी जमीन विवाद समाप्त होगा। वन अधिकार पट्टा मिलने से उनके कई हितकारी काम होंगे, लेकिन 10 साल बीतने को है, आज तक उन्होंने राजस्व ग्राम का लाभ नहीं मिल पाया है।

राजस्व निरीक्षक दीपचंद भारती

ने बताया कि 109 वनग्रामों में से 75 गांवों में राजस्व टीम ने पहुंचकर गांव का सीमांकन किया। लोगों की काबिज जमीनों की नापजोख कर बी वन, खसरा आदि सारे काम कम्पलीट किये जा चुके हैं। भुईया साफ्टवेयर में अपलोड हो चुका है। वहीं 12 गांवों में यह कार्य जारी है। जबकि 22 गांव में शासन ने कार्य एजेंसी नियुक्त नहीं किया है। उन्होंने बताया कि पूर्ण बंदोबस्त राजस्व गांव बनने में 3 से 4 साल का समय लग जाता है।

ओडिशा से छत्तीसगढ़ में खपाने का प्रयास

81400 रूपए का 35 विवंटल अवैध धान वाहन सहित जब्त

हरिभूमि न्यूज़ ►► जगदलपुर

प्रशासन के धान खरीदी शुरू होने के चलते बस्तर संभाग के मंडियों में अवैध धान का परिवहन रोकने के लिए टीम गठित की गई है।

इसके चलते मंडी, खाद्य, राजस्व एवं पुलिस विभाग के अधिकारी, कर्मचारी की टीम ने शनिवार की शाम लगभग 5 बजे सूचना पर सीमावर्ती राज्य ओडिशा से छत्तीसगढ़ के बस्तर जिले के मुरमा खपाने के लिए पहुंचा 35 विवंटल अवैध धान पिकअप क्रमांक ओडी 10 एफ 6270 के साथ तिरिया रोड पकड़ा। टीम ने अवैध धान को जब्त कर पिकअप के साथ नगरनार पुलिस थाना को सुपुर्द



किया। इस पर जगदलपुर कृषि उपज मंडी निरीक्षक रमेश उप्पल, कर्मचारी प्रभाकरण द्वारा

उक्त अवैध कृषि उपज का मंडी अधिनियम के प्रावधानों के तहत प्रकरण की कार्यवाही की जा रही

है। कृषि उपज मंडी के निरीक्षक साप्ताहिक बाजार पहुंच कर उपज की जांच की जा रही है।

साथ ही क्षेत्र के साप्ताहिक बाजार में व्यापारियों के लायसेंस की जांच की जा रही है। मंडी का लायसेंस नहीं होने पर मंडी के नियमानुसार कार्रवाई की जाएगी।

अवैध धान की हो रही निगरानी

राज्य कृषि विपणन (मंडी) बोर्ड बस्तर संभाग के संयुक्त संचालक श्रीनिवास मंगम ने बताया कि 11 मंडियों में प्रशासन की ओर से टीम गठित की गई है, जो अवैध धान की निगरानी कर रही है। मंडी सचिव एवं निरीक्षकों को निर्देश दिया कि सर्चिंग में अवैध धान का परिवहन रोकें।

श्रद्धालुओं ने हवन यज्ञ में आहुति दी व लिया प्रसाद



हरिभूमि न्यूज़ ►► जगदलपुर

नगर के देतेश्वरी मंदिर के सामने स्तिथ टाउन क्लब मैदान में 23 दिसम्बर से चल रही श्रीमद् भागवत कथा 30 दिसम्बर को विश्रांति हो गया। कथा के समापन पर हवन यज्ञ और भंडारे का

आयोजन किया गया, भारी संख्या में श्रद्धालुओं ने पहले हवन यज्ञ में आहुति डाली और फिर प्रसाद ग्रहण कर पुण्य कमाया। कथा वाचक अंकुश महाराज ने 7 दिन तक चली कथा में भक्तों को श्रीमद् भागवत कथा की महिमा बताई। श्री राधा रमण

श्रीमद् भागवत कथा का हुआ समापन



समिति द्वारा भागवत कथा का सात दिवसीय आयोजन कराया गया। 23 से 30 दिसम्बर तक चलने वाले धार्मिक आयोजन में हजारों की संख्या में धर्म प्रेमियों ने पहुंच कर धर्म लाभ लिया एवं श्रीमद् भागवत कथा विश्रांति के बाद भण्डारा का आयोजन किया गया।

बड़ी संख्या में श्रद्धालु पहुंच कर भण्डारा में प्रसाद ग्रहण किया। इस अवसर पर समिति के अध्यक्ष सरिता यादव, प्रमोद यादव, सुनीता भदौरिया, सुमन राठौर, अन्नू शर्मा, पूजा यादव, सारिका यादव सहित समिति के सदस्य बड़ी संख्या में शामिल रहे।

9 हजार की पुड़िया बनाकर बेचने निकले थे आरोपी

हरिभूमि न्यूज़ ►►धमतरी

महंगा मादक पदार्थ हेरोईन (चिट्टा) को बेचने के लिये निकले दो युवकों को पुलिस ने रंगेहाथ गिरफ्तार कर लिया है। आरोपियों के कब्जे से लगभग 60 हजार का हेरोईन बरामद किया है। महानगरों में फैले महंगे नशीले पदार्थ हेरोईन को लोग फिल्मों के माध्यम से जानते हैं लेकिन अब यह मादक पदार्थ धमतरी तक पहुंच गया है। नशे के अवैध कारोबार में संलिप्त युवकों को रंगेहाथ पकड़ने में पुलिस टीम ने सफलता पाई है।

■ साइबर सेल व कोतवाली पुलिस की संयुक्त कार्रवाई
संभवतः धमतरी का यह पहला मामला है। शुक्रवार को संयुक्त जनसंवाद कक्ष में आ यो जि त प्रेसवार्ता में डीएसपी मुख्यालय नेहा पवार ने मामले का खुलासा करते हुए बताया कि वरिष्ठ अधिकारियों के मार्गदर्शन में कोतवाली पुलिस व साइबर सेल की संयुक्त टीम मादक



आरोपियों से मिले ये सामान

डीएसपी ने बताया कि आरोपियों के कब्जे से पॉलीथिन के अंदर छोटी-छोटी हिल्ली में बंधी 9 नग हेरोईन की पुड़िया वजन 1.43 ग्राम कीमत 9 हजार, 1 नग बैटरी चालित स्मॉल तौल मशीन, एक नग बायट्ट, क्लिप्पर पेपर, बिक्री रकम 2 हजार, एक स्कूटी बरामद की गई है। इस मामले में संलिप्त एक आरोपी अंबेडकर चौक में कार श्रृंगार की दुकान चलाता है तो दूसरा एससी मैकेनिक का काम करता है।

पदार्थ की खरीदी-बिक्री करने वाले आरोपियों की तलाश में जुटी थी। शहर की पेट्रोलिंग पर निकली टीम को शुक्रवार को मुखबिर ने अधारी नवागांव एफसीआई गोदाम के पास दो युवकों द्वारा अवैध रूप से मादक पदार्थ हेरोईन (चिट्टा) की बिक्री किये जाने की सूचना दी। पुलिस ने तत्काल पहुंचकर

घेराबंदी की। मौके से दो संदेही युवकों को पकड़कर पूछताछ की। इस दौरान एक युवक ने अपना नाम तौहिद अली व दूसरे ने शेख मोईन धमतरी बताया। तलाशी में आरोपियों के कब्जे से पॉलीथिन में भरा मादक पदार्थ हेरोईन कुल वजन 5.14 ग्राम कीमत 60 हजार 400 रुपये जब्त किया गया।

हरिभूमि न्यूज़ ►► जगदलपुर

राम की नगरी अयोध्या में 22 जनवरी को राम मंदिर में रामलला विराजमान होंगे। प्राण प्रतिष्ठा की तैयारियां तेजी से चल रही हैं। राम मंदिर में भव्य प्राण प्रतिष्ठा समारोह का प्रसारण होगा।

रामलला की प्राण प्रतिष्ठा समारोह के लिए घर-घर निमंत्रण दिया जा रहा है। पांच दीपक घर-घर

- विश्व हिंदू परिषद के नेतृत्व में सर्व सनातनी हिन्दू समाज की बैठक में निर्णय

प्रज्वलित कर एक बार फिर दीपावली मनाई जाएगी। प्राण प्रतिष्ठा महोत्सव को लेकर जगन्नाथ मंदिर परिसर में शनिवार को सर्व सनातन समाज की बैठक में अनेक निर्णय लिए गए। समाज के प्रतिनिधियों ने अयोध्या में श्रीरामलला के पावन विग्रह की प्राण प्रतिष्ठा का 22 जनवरी को आयोजित कार्यक्रम के दौरान नगर में भी विभिन्न कार्यक्रमों



को लेकर विस्तृत चर्चा के बाद रुपयेखा तैयार की गई। 20 जनवरी को सुबह 11 बजे मोटर सायकल रैली निकाली जाएगी। 21 जनवरी को शोभा यात्रा निकालने का सर्व सहमति से निर्णय लिया गया। बस्तर के संत, पुरोहित, गांव के पुजारियों के नेतृत्व में कलश यात्रा निकाली जाएगी। बस्तर की मातृशक्ति बड़ी संख्या में शामिल होंगे। 22 जनवरी को प्राण-प्रतिष्ठा पूजन के बाद

राम लीला का मंचन

सर्व सनातन समाज के प्रतिनिधियों ने बताया कि श्रीराम प्राण प्रतिष्ठा महोत्सव के उपलक्ष्य में जगन्नाथ मंदिर परिसर में 19 दिसम्बर को राम लीला का मंचन किया जायेगा। इसके लिए दुर्ग से कलाकार पहुंच रहे हैं। प्राण प्रतिष्ठा के सभी हिंदू साक्षी बनें, इसके लिए घर-घर पहुंच कर आर्म्ब्रित किया जा रहा है। शोभा यात्रा के दौरान मातृशक्ति पीले वस्त्र और कनक धारण कर शामिल होंगी। शोभा यात्रा में भगवान श्री राम की जीवंत झांकी भी निकाली जाएगी।

दीपोत्सव मनाया जाएगा। इस दौरान पूजन के साथ भजन व कीर्तन किया जाएगा। इस दौरान हेमंत पाण्डे, रवि



गुरुवारा, योगेन्द्र कौशिक, ईश्वर राव, कैलाश राठी, महेश कश्यप, बी जयराम, राजाराम तोड़ेम, दशरथ कश्यप, शक्ति सिंह चौहान, आत्माराम जोशी, डा. मनोज पाणीग्राही, शंकर गुप्ता, अनिल लुंवकड़, डॉ सुषमा झा, अलका संगर, विभुशेखर झा, सुरेश दलाई, कोटेश्वर राव, निहारिका मोदी समेत बड़ी संख्या में मातृ शक्ति और कार्यकर्ता सम्मिलित थे।

शासकीय योजनाओं का प्रचार वाहन पहुंचा दस ग्राम पंचायतों में

हरिभूमि न्यूज़ ►► जगदलपुर

विकसित भारत संकल्प यात्रा के तहत शासकीय योजनाओं का प्रचार वाहन शनिवार को जिले के दस ग्राम पंचायतों में बस्तर विकासखंड के बागमोहलाई, बागमोहलाई-2, जगदलपुर विकासखंड के बड़े मुरमा, जामावाड़ा, विकासखंड लोहंडीगुड़ा के पारापुर, मटनार, विकासखंड दरभा के ककनार, मवालीपदर-2 और विकासखंड बकावंड के दशपापाल, मसगांव में पहुंचकर शासकीय योजनाओं की जानकारी देने कार्यक्रम का आयोजन किया गया।

ग्रामीणों की उपस्थिति में राजस्व, खाद्य, कृषि, स्वास्थ्य, पशुधन विकास, महिला एवं बाल विकास विभाग द्वारा स्टॉल लगाकर



पात्र हितग्राहियों को योजनाओं का लाभ दिया गया। स्कूली बच्चों के द्वारा शानदार सांस्कृतिक कार्यक्रम की प्रस्तुति दी गई। मसगांव में आयोजित कार्यक्रम में जिला पंचायत सीईओ प्रकाश सर्वे ने ग्रामीणों को विकसित भारत संकल्प की शपथ दिलाई। संकल्प यात्रा

शिविर में जनप्रतिनिधियों और अधिकारियों ने ग्रामों को ओडीएफ और स्वच्छता के लिए प्रमाण पत्र भी दिए। साथ ही पंचायत को शत-प्रतिशत डिजिटल भू अभिलेखीकरण का प्रमाण पत्र और पात्र हितग्राहियों को आयुष्मान कार्ड का वितरण किया गया। कार्यक्रम में



मेरी कहानी मेरी जुबानी के तहत योजनाओं से लाभान्वित हितग्राहियों ने योजना का लाभ लेकर हुए फायदा का अपनी कहानी को आम ग्रामीणों के साथ साझा किया। इस दौरान विभिन्न विभागों द्वारा जनसाधारण को शासन की जनकल्याणकारी योजनाओं की

जानकारी प्रदान करने स्टॉल भी लगाया गया। जिसमें कृषि के साथ ही पशुपालन, मत्स्यपालन, उद्यानिकी के लिए किसान क्रेडिट कार्ड बनाने का कार्य किया गया। इसके साथ ही स्वास्थ्य विभाग के स्टॉल में आयुष्मान कार्ड, प्रधानमन्त्री उज्ज्वला योजना,

प्रधानमंत्री आवास योजना से लाभान्वित करने के लिए पात्र व्यक्तियों से आवेदन पत्र भरवाया गया। वहीं इन योजनाओं से चयनित हितग्राहियों को लाभान्वित किया गया। इस मौके पर स्वास्थ्य शिविर में ग्रामीणों का स्वास्थ्य जांच करने के साथ ही दवाई वितरित की गई। कृषि विज्ञान केन्द्र के वैज्ञानिक ने प्राकृतिक खेती, मृदा स्वास्थ्य कार्ड के संबंध में किसानों को जानकारी दी। हितग्राहियों ने विभिन्न योजनाओं के तहत मिले लाभ से उनके जीवन में आए बदलाव की जानकारी मेरी कहानी-मेरी जुबानी को ग्रामीणों के साथ साझा की। इस दौरान जिला प्रशासन के विभिन्न विभागों के अधिकारी-कर्मचारी तथा क्षेत्र के पंचायत पदाधिकारी और बड़ी संख्या में ग्रामीण मौजूद थे।

गैस कनेक्शन का ई-केवायसी कराने लगी लोगों की लंबी कतार



धमतरी। गैस कनेक्शन का ई-केवायसी कराने के लिए कोई अंतिम तिथि इंगित नहीं होने के बाद भी लोग गैस एजेंसी में गैस का ई-केवायसी कराने पहुंच रहे हैं। इससे गैस एजेंसी कार्यालय में भारी भीड़ बढ़ गई है। भीड़ के कारण एजेंसी संचालक के साथ उपभोक्ता भी परेशान है। विदित हो कि गैस कंपनियों द्वारा ई-केवायसी कराये जाने का आदेश जारी होने के बाद सभी कंपनी की गैस एजेंसियों में लोगों की भीड़ लगनी शुरू हो गई है। गैस में रियायती की घोषणा के बाद लोग अपना ई-केवायसी कराने कार्यालय पहुंच रहे हैं।

इधर खाद्य निरीक्षक नरेश पिपरे ने बताया कि शासन-प्रशासन की ओर से गैस कनेक्शन का ई-केवायसी कराने की अंतिम तिथि की घोषणा नहीं की गई है। लोग भ्रमवश गैस एजेंसियों में भीड़ बढ़ा रहे हैं। ई-केवायसी के लिए पर्याप्त समय है। उपभोक्ता आराम से ई-केवायसी करा सकते हैं। इधर भीड़ को देखते हुए गैस एजेंसी संचालक भी ग्राहकों को समझाईश दे रहे हैं कि ई-केवायसी के लिए कोई अंतिम तिथि नहीं है।